

सुजानता का स्वभाव है, वह जान ले कि कोई मुझे पुकार रहा है

# राम सुंदर हैं लेकिन सुदूर नहीं : मोरारी बापू

जबलपुर। "कैलाश के लिए गोस्वामी जी सुंदर नहीं परम रम्य शब्द का प्रयोग करते हैं। सदा जहाँ शिव उमा निवास हो, तो सुंदर की परिभाषा गुरु कृपा से एक करने का मन कर रहा है कि राम सुंदर हैं लेकिन सुदूर नहीं हैं। कभी-कभी वस्तु सुंदर है, हिमालय सुंदर है, लेकिन बहुत दूर है। सुदूर बहुत दूर है, लेकिन राम एक ऐसे सौंदर्य का नाम है। राम एक ऐसा सौंदर्य बोध है कि सुंदर है, लेकिन सुदूर नहीं है। भगवान राम सुजान हैं। सुजान का एक अर्थ है हमारी बातें जानने वाला, जो हमारे दिल की बात जानें आप बोलो नहीं और वह समझ ले उसको सुजान कहते हैं और कुछ लोग ऐसे होते हैं कि तुम रोओ, बोलो, चिल्लाओ, साफ-साफ कहो, तो भी तुम्हारी बात समझे ना। राम सुजान हैं किसी ने माउंट से पुकारा उसने सुन लिया, किसी ने मुखर होकर पुकारा सुन लिया, किसी ने रोकर पुकारा किसी ने नृत्य करके पुकारा उसने सुन लिया।" उक्ताशय के उद्गार अंतरराष्ट्रीय कथा वाचक मोरारी बापू ने प्रवचन में व्यक्त किए।



निर्मल भयो, जैसो गंगा नीर। अब पीछे-पीछे हर फिर कहत कबीर कबीर। कबीर कहता है पीछे-पीछे परमात्मा घूम रहा है। इस सुजानता का स्वभाव है, वह जान ले कि मुझे पुकार रहा है।

## हमें जटायु की तरह करना होगा

किसी ने पूछा है जटायु कौन है, मानव या पक्षी, प्रश्न है जटायु कौन है? मानव आया पक्षी समय नहीं है। मैं इतना ही कहूँ तुम और हम मानव हैं लेकिन हमें जटायु होना चाहिए। भले हम मनुष्य हैं बाकी कौन है ये छोड़ो। हम भले ही मनुष्य के रूप में लेकिन जटायु बनकर दुनिया में जब हमारी संस्कृति नष्ट जा रही है, हमारी सभ्यता का अपहरण होता है, सनातन धर्म पर प्रहार होता है। उसी समय जटायु ने जो कुर्बानी दी वो हम कर सकें।


## वरिष्ठजनों ने मोरारी बापू से की सौजन्य मेंट

जबलपुर। अंतरराष्ट्रीय कथा वाचक मोरारी बापू के प्रस्थान अवसर पर जबलपुर के वरिष्ठजनों- प्रधान जिला व्यायाम कृष्ण मूर्ति मिश्र, नगर निगम मजिस्ट्रेट अरुण कुमार गोयल, रजिस्ट्रार ऋषि राज मिश्रा ने सौजन्य मेंट कर आशीर्वाद लिया। इस अवसर पर सभी वरिष्ठजन सपरिवार उपस्थित थे।



## भक्तों ने बापू मोरारी से आशीर्वाद लिया

जबलपुर। अंतरराष्ट्रीय कथा वाचक मोरारी बापू कथा के पश्चात उपपेदी में रुके थे, इस दौरान डॉ. जय रोहाणी, आत्मिका ठाकुर, अर्चना अग्रवाल, राजेश ठाकुर, गौरव शर्मा, धनंजय नागेश, रोहित ओसवाल, देवल मिश्रा, मयंक श्रीवास्तव ने मोरारी बापू से सौजन्य मेंट कर सभी भक्तों की सीकरी प्रदान कर उनका आशीर्वाद लिया।



सर्वाइकल व स्तन कैंसर को लेकर निःशुल्क जांच शिविर आयोजित

## महिलाओं के स्वास्थ्य के लिए एफपीएआई का सराहनीय प्रयास, हुई 60 से अधिक महिलाओं की जांच

जबलपुर। फैमिली प्लानिंग एसोसिएशन ऑफ इंडिया, जबलपुर शाखा द्वारा 12 एवं 13 दिसंबर को के.जे. मेमोरियल अस्पताल, घमापुर तथा लाइफ मैडिसिटी अस्पताल, आगा चौक की पहली मंजिल पर स्थित एफपीएआई क्लिनिक में सर्वाइकल कैंसर एवं स्तन कैंसर को लेकर जागरूकता एवं निःशुल्क जांच शिविर का आयोजन किया गया। शिविर में विशेष प्रशिक्षण प्राप्त डॉक्टरों एवं नर्सों द्वारा 25 से 50 वर्ष आयु वर्ग की 60 से अधिक महिलाओं एवं किशोरी बालिकाओं को सर्वाइकल व स्तन कैंसर से संबंधित जानकारी, उचित मार्गदर्शन एवं परामर्श प्रदान किया गया। इस दौरान 22 महिलाओं एवं किशोरी

बालिकाओं की सर्वाइकल कैंसर की निःशुल्क जांच भी की गई। इस अवसर पर फैमिली प्लानिंग एसोसिएशन ऑफ इंडिया, जबलपुर शाखा के ब्रांच मैनेजर रवि शरण गौतम ने बताया कि यह संस्था शासन द्वारा मान्यता प्राप्त प्रजनन स्वास्थ्य एवं परिवार नियोजन केंद्र है, जिसकी स्थापना वर्ष 1960 में श्रीमती विशाखा दीक्षित के नेतृत्व में समाज के जागरूक एवं समर्पित सामाजिक कार्यकर्ताओं द्वारा की गई थी। पिछले 65 वर्षों से संस्था समाज के सभी वर्गों को न्यूनतम शुल्क पर उच्च गुणवत्ता वाली स्वास्थ्य सेवाएं जैसे परिवार नियोजन, जनसंख्या शिक्षा, यौन एवं युवा स्वास्थ्य तथा एचआईवी/एड्स से

संबंधित सेवाएं प्रदान कर रही है। महिलाओं एवं किशोरी बालिकाओं के स्वास्थ्य को ध्यान में रखते हुए तथा सर्वाइकल व स्तन कैंसर जैसी गंभीर बीमारियों के बढ़ते खतरे को देखते हुए इस शिविर के सफल आयोजन में श्रीमती कुसुम जैन, डॉ. नमिता पाराशर, डॉ. संध्या जैन, प्रशिक्षित नर्स श्रीमती बबिता ठाकुर सहित एफपीएआई क्लिनिक स्टाफ अंतु सिस्टर, समता सिस्टर, सोनिया जी एवं रामबक्स जी का विशेष योगदान रहा। शिविर का आयोजन एवं संचालन संस्था के अध्यक्ष डॉ. सदान यादव के मार्गदर्शन में ब्रांच मैनेजर रवि शरण गौतम द्वारा किया गया।

## जन-जन का सर्वांगीण विकास हम सबका उद्देश्य : धनश्याम रायपुरिया



विभिन्न गतिविधियों, ग्राम प्रैक्टिकल एवं जल संचय अभियान जैसे विषय पर चर्चा की और उन्हें ग्राम विकास में रचनात्मक भूमिका निभाने के लिए प्रेरित किया। इस अवसर पर विकासखंड समन्वयक श्रीमती नूपुर खरे ने भी छात्रों से संवाद कर उनके अनुभवों और सीखने की प्रक्रिया पर चर्चा की। कार्यक्रम में नवांशुकर संस्था के प्रतिनिधि राम नारायण सिंह, जितेंद्र राठौर, उमाकांत यादव, शैलेन्द्र, परामर्शदाता रामराज यादव, कामता प्रसाद सेन, साथ ही श्रीमती प्रियंका जैन, कमल झारिया, यशवंत सेन सहित बड़ी संख्या में छात्र-छात्राएं उपस्थित रहे।

पाटन। जन अभियान परिषद के सीएमसीएलडीपी द्वारा संचालित कक्षाओं का मंगलवार को जबलपुर जिले के पाटन विकासखंड में जिला समन्वयक धनश्याम रायपुरिया द्वारा औपचारिक निरीक्षण किया गया। इस अवसर पर उन्होंने कहा कि जन-जन का सर्वांगीण विकास ही हम सभी का मुख्य उद्देश्य है और इसके लिए युवाओं को सक्रिय भागीदारी आवश्यक है। निरीक्षण के दौरान जिला समन्वयक श्री रायपुरिया ने छात्रों से विभिन्न गतिविधियों, ग्राम प्रैक्टिकल एवं जल संचय अभियान जैसे विषय पर चर्चा की और उन्हें ग्राम विकास में रचनात्मक भूमिका निभाने के लिए प्रेरित किया। इस अवसर पर विकासखंड समन्वयक श्रीमती नूपुर खरे ने भी छात्रों से संवाद कर उनके अनुभवों और सीखने की प्रक्रिया पर चर्चा की। कार्यक्रम में नवांशुकर संस्था के प्रतिनिधि राम नारायण सिंह, जितेंद्र राठौर, उमाकांत यादव, शैलेन्द्र, परामर्शदाता रामराज यादव, कामता प्रसाद सेन, साथ ही श्रीमती प्रियंका जैन, कमल झारिया, यशवंत सेन सहित बड़ी संख्या में छात्र-छात्राएं उपस्थित रहे।

## सिहोरा जिला की मांग पर पांचवां जत्था अनशन पर बैठा



उपमुख्यमंत्री के करारी रिश्तेदार के निधन के कारण यह महत्वपूर्ण बैठक नहीं हो सकी। हालांकि इस विषय पर विधायक संतोष बरकड़े ने संकेत दिवह हैं कि अगले एक-दो दिनों में मुख्यमंत्री से मुलाकात संभव है, जिसमें सिहोरा जिला की मांग को प्रमुखता से रखा जाएगा। सोमवार को क्रमिक अनशन पर अजित जैन, कृष्ण कुमार कुररिया, संतोष पांडे, बिहारी पटेल, गौरी हर राजे, संजय पाठक, गिरी महाराज, रामजी शुक्ला आदि बैठे। विभिन्न वर्गों के लोग बारी-बारी से सत्याग्रह में शामिल हो रहे हैं और आंदोलन को अपना समर्थन दे रहे हैं।

सिहोरा। सिहोरा को जिला बनाने की मांग को लेकर विगत 3 दिसम्बर से जारी जन आन्दोलन आज भी जारी रहा। सोमवार को जहाँ पांचवां जत्था पुराने बस स्टैंड में क्रमिक अनशन पर बैठा वहीं गत दस दिनों से संघ के पूर्व प्रचारक प्रमोद साहू का आमरण अनशन भी जारी है। उनको अस्पताल से छुट्टी मिल गई है। आंदोलन के बीच 16 दिसंबर को मुख्यमंत्री से प्रस्तावित वार्ता फिलहाल टल गई है। बताया गया है कि

## महाविद्यालय में रक्तदान शिविर आयोजित



सिंह, विवेक विश्वकर्मा उपस्थित रहे रक्तदान करने वाले विद्यार्थियों को बैंक के द्वारा थर्मस भी प्रदान किया गया। शिविर में 123 विद्यार्थियों ने पंजीयन कराया एवं 100 यूनिट रक्त महाविद्यालय द्वारा एकत्र किया गया।

सिहोरा। शासकीय श्याम सुंदर अग्रवाल स्नातकोत्तर महाविद्यालय में विशाल रक्तदान शिविर का आयोजन सोमवार को प्राचार्य प्रो.एम के श्रीवास्तव के मार्गदर्शन एवं एनएसएस इकाई तथा युवा रेड रिबन क्लब के प्रभारी डॉ. धीरेन्द्र कुमार बघेल के नेतृत्व में एवं एल्विन महिला चिकित्सालय एवं एचडीएफसी बैंक के सहयोग से आयोजित किया गया। शिविर में एल्विन से डॉ. तुषार गुप्ता, टेक्नीशियन प्रशांत पटेल, विशाल पुरिया, राजेश पांडे, वार्ड बॉय सहवाग आदि उपस्थित थे। ब्रांच मैनेजर श्रीलती ज्योसेफ, सचिवद्वर सिंह, विवेक विश्वकर्मा उपस्थित रहे रक्तदान करने वाले विद्यार्थियों को बैंक के द्वारा थर्मस भी प्रदान किया गया। शिविर में 123 विद्यार्थियों ने पंजीयन कराया एवं 100 यूनिट रक्त महाविद्यालय द्वारा एकत्र किया गया।

श्रीमती रेनु कपूर- एकता परिसर रतन नगर रोड गुप्तेश्वर निवासी श्री लक्ष्मी नारायण कपूर की धर्मपत्नी श्रीमती रेनु कपूर (76) का निधन हो गया। अंतिम संस्कार गुप्तेश्वर मोक्षधाम में संपन्न हुआ।  
श्री भगवत सिंह कुचबंधिया- चांदमारी तलेया लालमाटी निवासी श्री भगवत सिंह कुचबंधिया (72) का निधन हो गया। अंतिम संस्कार करियापाथर श्मशान भूमि में किया गया।  
श्री प्रमोद कुमार नायक- कटया अधारताल निवासी श्री प्रमोद कुमार नायक (72) का निधन हो गया। अंतिम संस्कार गौरीघाट मुक्तिधाम में संपन्न हुआ।  
श्री धर्मेश विश्वकर्मा- लालमाटी चांदमारी चौबे किराना के पास निवासी श्री धर्मेश विश्वकर्मा (49) का निधन हो गया। अंतिम संस्कार करियापाथर श्मशान भूमि में किया गया।

श्री विनोद कुमार पाण्डेय- दीक्षितपुरा निवासी श्री विनोद कुमार पाण्डेय (68) का निधन हो गया। अंतिम संस्कार गौरीघाट मुक्तिधाम में संपन्न हुआ।  
श्री जगन्नाथ- गुप्तेश्वर पार्श्व निवास के पास निवासी श्री जगन्नाथ (54) का निधन हो गया। अंतिम संस्कार गुप्तेश्वर मोक्षधाम में किया गया।  
श्री राजकुमार धानुक- राजीव गांधी नगर कटंगा केंद्र निवासी श्री राजकुमार धानुक (75) का निधन हो गया। अंतिम संस्कार गौरीघाट मुक्तिधाम में संपन्न हुआ।  
श्री विजय कुमार चौधरी- कांचपर झंडा चौक निवासी श्री विजय कुमार चौधरी (48) का निधन हो गया। अंतिम संस्कार करियापाथर श्मशान भूमि में किया गया।  
श्री उमा शंकर- राजीव गांधी नगर कटंगा केंद्र निवासी श्री उमा शंकर (72) का निधन हो गया। अंतिम संस्कार गौरीघाट मुक्तिधाम में संपन्न हुआ।  
श्री छोटू वाल्मीक- भानतलेया पुलिस क्वार्टर्स के पास निवासी श्री रमेश वाल्मीक के पुत्र श्री छोटू वाल्मीक (27) का निधन हो गया। अंतिम संस्कार करियापाथर श्मशान भूमि में किया गया।

## संगीतमय श्रीमद्भागवत कथा में आज होगा श्रीकृष्ण जन्मोत्सव

पनागर। विनोदभावा वेदाई, पनागर में आयोजित संगीतमय श्रीमद्भागवत कथा का वातावरण भक्तिरस से सराबोर है। यह धारण आयोजन श्री श्री 1008 बाल संत जू महाराज, लोहा पहाड़ के साहित्य में चल रहा है। कथा वाचन का पुण्य दायित्व श्री सीताराम जी महाराज, महंत सिद्धन धाम, लोहा पहाड़ द्वारा निभाया जा रहा है। कथा के तीसरे दिवस पूज्य श्री सीताराम जी महाराज ने श्रीमद्भागवत महापुराण के प्रेरक प्रसंगों का सुंदर विवेचन किया। उन्होंने राजा परीक्षित के जीवन प्रसंग का वर्णन करते हुए बताया कि श्रुंगी ऋषि के श्राप से राजा परीक्षित को सात दिनों में मृत्यु का वरदान प्राप्त हुआ। इस समय उन्होंने परम वैराग्य धारण कर श्री शुकदेव जी से कथा श्रवण किया, जो आत्मकल्याण का श्रेष्ठ मार्ग माना गया। कथा में सती चरित्र का भी भावपूर्ण वर्णन किया गया। गुरुदेव ने सती के त्याग, पतिव्रत और धर्मनिष्ठा को सनातन संस्कृति की आधारशिला बताया और कहा कि नारी का चरित्र समाज को दिशा देता है। यह प्रसंग



श्रद्धालुओं के हृदय में संयम, श्रद्धा और धर्म के प्रति अद्वैत विश्वास जागृत करता है। कथा पंडाल में बड़ी संख्या में भक्तजन हरि नाम संकीर्तन, मंजन और प्रवचनों का लाल ले रहे हैं। वातावरण 'नंद के आनंद भयो, जय कहइया लाल की' जैसे मंजनों से गुंज रहा है। आयोजकों के अनुसार आज श्रीकृष्ण जन्मोत्सव के अवसर पर विशेष मंजन-संकीर्तन, आरती एवं प्रसाद वितरण किया जाएगा।

## शक्ति क्लब और मुक्ति संस्था ने रक्तदान शिविर लगाकर दिया मानवता का संदेश

जबलपुर। शक्ति क्लब के सहयोग से मुक्ति संस्था द्वारा 14 दिसंबर को रक्तदान शिविर का आयोजन किया गया। क्लब की अध्यक्ष नीलम सिंह और उनकी सदस्याओं ने मुख्य अतिथि माला राकेश सिंह, अंजु भार्गव तथा विशेष अतिथियों हेमलता सिंगरौर, श्वेता सिंह ठाकुर, सुमि



आहूजा, आराधना चौहान, दीपमाला सोनकर, प्रीति श्रीवास्तव, डॉ. अवंती कुररिया, कीर्ति चिचरी और डॉ. मकसूद चिचरी का स्वागत पुष्प और पौधे देकर किया। इस शिविर में क्लब की महिला सदस्यों के साथ शहर के अन्य नागरिकों ने भी भाग लेकर मानवता का संदेश दिया। सभी रक्तदाताओं को प्रमाणपत्र और एक-एक पौधा उपहार स्वरूप प्रदान किया गया। अध्यक्ष नीलम सिंह ने रक्तदाताओं के उत्साहवर्धन के लिए सभी अतिथियों का आभार व्यक्त किया। आयोजन में क्लब की सदस्य शारदा चौधरी, दीपति कुकरेजा, संगीता त्रिपाठी, पूनम तिवारी, पल्लवी सिंह, काजल विश्वकर्मा सहित अन्य सदस्य भी सक्रिय रूप से सहयोगी रहे।

## पंचकल्याणक महोत्सव: विशिष्ट मंच संचालन के लिए अमित पड़रिया का किया गया अभिनंदन

जबलपुर। आचार्य श्री समय सागर जी महामुनिराज के सानिध्य में आयोजित पंचकल्याणक प्रतिष्ठा एवं सप्त रथ महोत्सव के अवसर पर मंच संचालन की विधा में सिद्धहस्त और राष्ट्रीय ख्याति प्राप्त अमित पड़रिया का जोरदार अभिनंदन किया गया। जैसे ही उनका अभिनंदन हुआ, आचार्य श्री समय सागर जी महामुनिराज ने हाथ उठाकर उन्हें आशीर्वाद दिया। पिछले 25 वर्षों से मंच संचालन कर रहे अमित पड़रिया ने आचार्य भगवत गुरुदेव श्री विद्यासागर जी महामुनिराज से यह नियम लिया है कि वे मंच संचालन के लिए कभी कोई राशि नहीं लेंगे। सम्मान में दिए गए प्रतीक चिह्न या अन्य सामग्री को भी वे निर्माल्य मानते हैं और अगर कोई सामग्री प्राप्त होती भी है, तो उसकी राशि वे मंदिर को दान कर देते हैं। इसी निस्वार्थ भाव से अमित पड़रिया एकमत्र ऐसे मंच संचालक माने जाते हैं। इस महोत्सव में 30 नवंबर से 7 दिसंबर तक दयोदय तीर्थ (गौशाला) के नवानिर्मित



जिनालय का श्री 1008 मंजिनेन्द्र पंचकल्याणक चौबीसी निजबिम्ब प्रतिष्ठा संपन्न हुआ। आयोजन में गजस्थ समिति के अरविंद चावल, दिनेश चौधरी, सुनील मंगलाहाट, संजय अरिहंत, कमलेश कक्का, संदेश जैन (एडवोकेट), सतीश नेता तथा भोजन व्यवस्था में आदिनाथ समिति और जैन युवा संघ ने महत्वपूर्ण योगदान दिया। गजस्थ स्थल पर अशोक चावला और उनके सहयोगी अमित पड़रिया जैन, नीरज पलक, अनिल गुड्डा ने सभी कार्य पूर्ण किए। पंडाल को आकर्षक बनाने में शशांक गढ़वाल, जलज जैन, अनिल

**आम सूचना**  
सर्वसाधारण को सूचित किया जाता है कि मेरे मुविकल वीरद सिंह, पुत्र श्री अनंत बहादुर सिंह, निवासी मकान नं. 998, पावर हाउस रोड, इंदरा मार्केट, जबलपुर (म.प्र.) श्रीमती नीतू सिंह बुदेल, पत्नी श्री प्रेम सिंह बुदेल, निवासी मार्केट के सामने, जिला जबलपुर (म.प्र.) के साथ उनकी संपत्ति कृषि भूमि मौजा मलवार, प.ह.नं. 25/24, स.नि.मं. हाथीदारा माल, तह. निवास जिला मण्डला (म.प्र.) में स्थित कृषि भूमि खसरा नं. 256 रकबा 0.49 हेक्टर, ख.नं. 260 रकबा 0.530 हेक्टर, ख.नं. 265 रकबा 0.850 हेक्टर के क्रय हेतु विधिवत एसीमेंट (रसमझौता) 02/05/2025 को संपादित किया है। मेरे मुविकल द्वारा उक्त संपत्ति के क्रय हेतु विक्रेता को रु. 1,00,000 के माध्यम से एवं रु. 50,000 ऑनलाइन इस प्रकार रु. 1,50,000/- (दो लाख रुपये मात्र) अधिम राशि के रूप में भुगतान किया जा चुका है। अतः यदि कोई व्यक्ति उपरोक्त संपत्ति के संबंध में किसी भी प्रकार का कथ-विकथ, लेन-देन अथवा हस्तक्षेप करता है, तो वह अर्थ एवं पुन्य माना जाएगा। ऐसी स्थिति में संपत्ति व्यक्ति/व्यक्तियों के विरुद्ध मेरे मुविकल द्वारा कानूनी कार्यवाही की जाएगी, जिसकी समस्त जिम्मेदारी संपत्ति व्यक्ति की होगी। यह सूचना जनित में प्रकाशित की जा रही है।  
दिनांक: 16/12/2025

**प्रियांका तिवारी अधिवक्ता**  
उच्च न्यायालय  
आफिस - फ्लॉट नं. 16 सभमति नगर जैन मंदिर के सामने, जयप्रतापल जलपुर (म.प्र.)  
मो.नं. 7067259684

**हरिभूमि** विजयी/शोक/उदावन, एमडी रम, पुण्यतिथि  
संबंधी संदेश प्रकाशित कराने के लिए

विजय साहज	1000 से.जी.	ब्लैक/गोल्ड	3000/-
विजय साहज	1000 से.जी.	रंगीन	4000/-
विजय साहज	1000 से.जी.	रंगीन	11000/-

सम्पर्क करें विज्ञापन विभाग- 9303508294, 9407362160